



মণিপুর পলিসনা ফবদগী রাজ মেদিসিতিদা লায়কন্নরিবা উইয়েন
লানপাউগী স্তাফ রিল্লর লৈনপোকপমগী ফীবম দিপুতি চীফ
মিনিষ্টর গাইখাঙলা য়েংশিনবা

ইন্ফাল ইয়ারপোর্ততা চংতুনা মণিপুরদগী হজ চংকদবা
মীওই অমদা চীফ মিনিষ্টর ওক্রম ইবোবিনা খুং
শোকুনা যাইফ বৌজাল পীরি



Regd. 28436/75; MNP No. 66 Vol.40, No. 190 | 12 Pages IMPHAL, FRIDAY, AUGUST 21, 2015 ধরানগী ৬ নি পানবা, ইরাই e-mail: poknaphamdaily@yahoo.co.in ₹ 4.50

গ্যাসকী পাউ গামায় ৫ দা	স্পোৰ্তসকী পাউ গামায় ১১/১২	অদীং-অশা ইংবা-২২°C শাবা-২৫°C	GOLD (24K) ₹ 26,290.00* Per 10gms in Kolkata	INR / USD ₹ 65.2385 / 1\$	SENSEX / NIFTY BSE: 27,507.82 ▲ -323.82 (-1.16%) NSE: 8,372.75 ▲ -122.40 (-1.44%)
-----------------------------------	---------------------------------------	--	--	-------------------------------------	--

যুগী নিংথৌবু মৈ থাদুনা কাওবিবা হৌনদে

স্কোতচনা স্কোতলেন্দ, চেম্পেগ্না ফ্রান্স, তকিলানা মেক্সিকো, ফেনিনা গোরা, করিগী সেকমাইদি মণিপুর ওইরোই?

দা. ধনবীর লাইশ্রম

মথকী রাফমসি সেকমাই থরুবা মতুংদা ফ্রান্সকী প্রোফেসার অমনা হায়বনি। যুসি ঐখোয়না ফন্তনা লৌই। যু থকপা মীদা মচা থাজনীংদে, বারী-রাতায় শাবদা মনম নন্দনা নুংশিবা পোক্তে। অদুদি যু থিংবদা ফারগা মৈ থাদোকপগা, ফজনা শেম-শারবা লীক্লীদা মালেমগী চংনবী পথাপ কয়াদু গালা শুল্লগা য়োল্লবাদি ঐখোয়গী মী অমতা থকপা ফংলরোই, যু শুল্লবসু ইনাক খুল্লনি। মীয়াম অমসু থবক ফংলনি, স্তেত্তসু পৈশা কয়া অমা কারনি। অসোমগী মীংয়েংদা লায়রবা স্তেত্ত অমগী পৈশা লাকফম খরা কান্নবা মওংদা পুনবা হোংনবসিসু ফীবমসিনা খলহল্লি হায়বা য়াই।

থমজরিবসি মপানগী যুগাঙ ময়াম য়োল্লগা শেনকক লৌবদু নত্তবা, ঐখোয়গীসি শুল্লগা যু থকপা লেব্বা লমদা পীথকপগী বানি। যুসি মপান্দা হেজা য়োনবা য়াবা নত্তে- মালেমগী কৈথেলদা অমসুং ভারত মনুংদা। ঐখোয়না দোকমেন্ত অমসুং লাইসেন্স চঙঙি মদুদি লক্ষীং-তুমিৎকী শক্তম অমা, মশক নাইবা চীঞ্জাক চাংয়েং তোঁবা (NABL গুস্তা), APEDA, মণিপুর গবর্নমেন্তগী ইন্দ্রিষ্ট্রি দিপার্টমেন্ত, স্তেত্ত অসিগী এক্সাইজ কমিশ্যারনচিংবা।

অসিনসু লৌইদ্রি মালেমগী চীঞ্জাকী পোংথেন (মেলা) কয়াদা উৎলুদেইনি। মসিগী মথক্তা থিঞ্জিন-হুমজিনবগী অচৌবা তিম অমনা থবক তৌগদেইনি (রিসর্চ বার্ক)। মরমদি কালিতি, মেচুরিতি, মহাও অমসুং মার্কেটিং স্তেত্তজি অসি অসিগুস্তা বার্কতনা পুথোক্কদবনি। অসুল্লা পুথোকপা গুস্তাবদি মণিপুর স্তেত্তনা চইদা শেনকক্তা (ভেঞ্জ) লৌবদা লুপা ক্লেৱ ৬০০ কী মথক্তা ইকোম কোল্লা ফংগনি।

অইবনা বারেরংসি ইন্ড্রিষ্ট্রি উজবদা ঐখোয়গী লমদা যু থিংবসি পুকেচেল শেংনা অমাদানা হোংনৈ, কমা হোংনবা হায়ববু য়ামস্ত্রবা বলুস্ত্রিয়ার ইমা মৈরা পায়বী য়াওনা হোংনৈ। অদুবু হায়গুম চাং হস্তদনা থকই। মরী লৈনবা খাকি শেংপনসু হেয়া থিংবা য়াওদবনা ওইবা য়াই। অদুবু যু থকপদগী নাদুনা হোস্পিটালদা, দাক্তরদা, মপানগী হীদাক চাবগী পৈশা তিংদুনা অরাবা তারিবা ময়ামসি ওখাক য়াম্মী। শিবসু কোদায়নি। মরমদি 'স্পিরিতকী বার্ক' দা- যুগী তাইবঙদা পোংথান য়াওবসি নাগল্লি-পুল্লিগন্দে। মীয়াম্মা খুদক্তা পুস্তপ-পুস্তপ শিবসু মপান লমদা থেংনবিরমগনি। অদু ওইববদি পোংথান য়াওদনা ফজনা শুল্লগা অচৌবা ইন্দ্রিষ্ট্রি অমা লেবদা অফবা ওইরোইদ্রা? পোংথোক্ক মালেমগী কৈথেলদা য়োনবা লৈবাক মনুংদা য়োদবা। মসিনি ভারতকী অতৈ লমদা শুল্লিবসিসু। য়ুনা মালেমগী কৈথেলদা তোঁবা খরা থমজগে।

গুসি মমিং লৈরবা স্কোতচ অসি স্কোতলেন্দগী ওক উগী দ্রমদা চই ৩ দগী তাদনা লীরগা থল্লবা য়ুনি। যু শুল্লফমদা রায়েল-পথাপকী মতুং ইয়া লিতর ৭০০-৭০০ তগী হেদনা মথং-মথং লীগদবনি। অসিগুস্তা য়ুসিনা যু কেগী বেলেঙ্গ ওব ত্রেদতা শেল ওইনা বিলিয়ন ৪ গী ময়াদা শরুক য়ারি। মীওই ১০,০০০ হকথেঙননা থবক তোঁই, হকথেঙনদবদা ৪০,০০০ তোঁই। ভেঞ্জতদি বিলিয়ন ১ জি দি পি কায়।

মেক্সিকানগী চংন-পথাপকী মতুং ইয়া তকিলা অসি জালিঙ্কে হায়রিবা

লমসিদতা শুল্লহল্লি। শুল্লিবা কেম্পনীনা গীনিস বার্ক রেকোর্ডকী মালেমগী ঝাইদগী তাঙবা যুগী লীক্লি অমনি হায়বগী সার্টিফিকেত লৌই। চিনাদদি থিংলহল্লনি। অদুবু মেক্সিকোগী লৈঙাক মপুনা চিনাগী প্রসিদ্দেত্ত জিনপিংদা চেপাউ পীদুনা ভিজিত তৌহল্লি। তকিলাগী মগুণ-মহাও খঙহল্লি। গুসিদি চিনানা চইদা তকিলা লিতর মিলিয়ন ১৭০ লৈরশ্মী। কুমশীং ২০০৬ কী জুলাই থাদা তকিলাসি আমেরিকান দোলর ২,২৫,০০০ য়োল্লি।

জাপানগী 'সাকে' গী মেচুরিতিসি থা ৯ দগী ১২ ফাওবনি। অঙনবদা ১৮৯৩ দা জাপানিজ গবর্নমেন্তনা সাকেদগী ফ্ৰবা ভেঞ্জসি অপুনবা পৈশাগী চাদা ৪৬ নি। ১৯০৪-০৫ দনা চাদা ৩০ নি। ওজ্জবরগী চৈচং ১ সি জপান্দা সাকেগী নুমিং হায়দুনা পাঙথোকই। মরমদি জপানগী লান্দা, মহৌশাগী খুংশেগ্না অরা-অনা তাহনবদা সাকেদগী লাকপা পৈশানা মায়োক্কবা য়াল্লা য়াওখি। লোয়ননা শেম্মীলোন চাওখংনবা যুফম থোনবা হৌবসু সাকেনি।

কোরিয়গী 'সোজু' অসি মালেমগী লম ৮০ দা য়োল্লি। মসি ২০০৮ দা রেবস্তর দিক্তনারীদা য়াওই। গোরাগী ফেনিসু জিওগ্রাফিকেল ইন্ডিকেসন ২০০৯ দা ফংখি। মখোয়গী ইনকমসু ফজনা লাকই।

পুল্লমকসি য়েলগা সেকমাইসি পাম্মুবা পোকই। মরমদি যুগী নিংথৌসি তকিলা ওইবগী মতুংতা সেকমাইনা ওইগদবনি। মসি খঙদবদগী ঐখোয়না থৌ-রা শাদ্রবসু জপান্দা গুস্তিঙেদগী রিসর্চ তোঁবা য়াবা তৌরগা পুথোক্কবা হোংনজন্তবনি। ঐখোয়না ভিডিও কেমেরা উদ্রিষ্ট্রি পুরতুনা নন্দা য়াবা নমস্ত্রবনি। অদুবু শুল্লগা গুমখিদি মরমদি 'সেকমাই' গী অতাঙবা মগুগসি ঈশিং অমসুং য়াংলিগী অপুনবসিনি। জপান্দা ঈশিং অসিনা মরম ওইদুনা তোকখি। অসুল্লা জপান্দা মালেমগী ঝাইদগী চাউবা কৈথেলসি য়ুনি হায়বসি খঙবনা যুগী লুহপ উল্লদা চই খুদিংগী লৌথোকপা গুমদ্রবা স্কোতলেন্দগী স্কোতচ হুদক্জি জপানগী 'সাকে' না লুহপ উপস্ত্রে।

ঐখোয়গী সেকমাইদি অহোঙবা প্রাস্তিক মনুংদা মৈ থাবিরি। নিংথৌবু লুখাক কোমদা ফুরগা হুন্দোকপিবগা চপ মাত্ৰে। কনানো লাঞ্জিবসি- লৈঙাকপা অমসুং মীয়াম্মি। মরমদি মালেম নাইবা (গ্লোবেলাইজেশন) মতম অসিদি অচৌবা কৈথেল ফংলবা লমনা মাঙহনবা হায়বদে থিঞ্জিন-হুমজিনবা রাংপা মীয়াম ওইগদৌরি। যু শুল্লগা পুস্তা গুস্তা-নহানতা শুল্লগা নত্তে। নিংশিংবা গুমদবা মতমদগী ইপা-ইপুনা শুল্লবনি। মখোয়সু থল্লহল্লি তোঁবতবু য়ুখল নাইনা য়ুথক নাইনা অয়ানবা পোং য়াওদনা থল্লহল্লি। গুসিনা চংনবী পথাপ কায়না পোংথান, মরু ওইনা কেমিকেল হাপ্পগা থরুবা য়ুনি। সেকমাইদি কেমিকেলদি য়াওদবনি। তোঁবগীদি যুগী মতীক অমসুং অফবা মচাক-মচলসি মশক নাইবা NABL অমসুং তেস্তরনা লেপকদবনি।

সেকমাইদি চগেম, য়াংলী অমসুং ঈশিংনা শুল্লবনি। শেম্মিবা হাম্মেদুনা যুগী কালিতি লেপকদৌরিবনি। মসিনি ইপা-ইপুগী শূখাঙ-পাখাঙ নাইনা তাম্বিরকপা লৌশিংসি (ইন্ডিজিনিয়স নোলেজ)।

অতোগ্না রাফম অমদি মরু ওইনা খা-নোংপোক এসিয়গী যু শুল্লবসি অয়াম্মনা চেঙদগীনি। জপানগী সাকেসু কোরিয়গী সোজুসু। ঐখোয়গী সেকমাইসু চেঙদগীনি। হায়রিবা য়ুশিং অসিগা সেকমাইগদি লম্মা য়াবা নত্তে। লোয়ননা পাঙকুনা তুমদুনা লৈরিবা লৌবক ময়ামসিদা যু শুল্লগা য়াবা চনালগুস্তা হৌসু হৌগনস্ত্রবা কয়া থাদুনা অচৌবা যু শুল্লফম লৈরক্কবদি মসিনা মীওই লীশীং ৫০ লাখ য়ৌনা থবক ফংলক্কনি। লৌবকসু তুল্লোই। অখঙ-অহৈশিংনা হায়- লৈঙাকপশিংনা অতাঙ-অতাঙবা বিল্ডিং কয়া শারিবসি লৌখোং ওইনা তোঁবিগদবনি।

অদু নংত্রবদি ঐখোয়গী পোংথোক অমত্তসু পুথোক্কবা লমদা মপানগী মমল য়ামস্ত্রবা যুগাঙ ময়ামসি ব্লেক্তা য়োনবা মীওইশিংনা তল্লায়-তল্লায় তোংলিবসি লোয়ননা পোংথান কয়াসু য়াওনা থল্লিবা ময়ামসিনা পৈশা তিংলগা থকপা-পৈশা তিংলগা লায়ংবা, লায়ংবদা হেঞ্জিন্দুনা ইল্লোল বন্ধান থম্মফাও য়াওনা চংথরিবা লীলাসি অরাবগী মশক্ৰি। মসি গুসিগী মীরোলনা খুদ্বৌদুনা ফন্তবসি খুদোংচাবা ওহোকপা হায়বা চিনাগী ফোর্মুলাদু পানসি হায়ববদি ফজনা থিঞ্জিন-হুমজিল্লগা কত্তসু শেংবা গাসু চাবগী ফোর্মুলাদি কত্ত লেবা পুস্ত্রীদা নাপীচাবী গা থাদবা নত্তনা পাষ্ট্র লেতে। খুদৈ তাখংতুনা পৌ পায়দুনা শেংবসি কুইরগা বারক্কনি, শেংবসু গুল্লোই।

অরোইবদা মথক্তা থমজরিবা রাফমসিগা মরী লৈননা য়েংলবদি ঐখোয়না উরিবসি লৈঙাকী বৌশীল ফজবা লৈবা, মীয়ামসু মণিপুরগী রাথোকসি খঙসি। য়ুদি চীঞ্জাকী শরুক অমনি, থকপসু চাওখংপা মীনা থকপনি। ইশা ঐ চাওখংত্রি খঙলবদি থক্কোইদবনি। চাওখংলে খল্লবদি থকপা য়াই। চাওখংপদু করিনো হায়রগদি যু থকপগী ইশানা গাকচগদবা মালেমগী চংনবী লৈ। যু শুল্লবসু চংনবী লৈ, থকপদসু চংনবী লৈ। অদু নংত্রবদি খুনাইদুনা য়ুনা পীবা অমাঙবসি মপান নাইদে।

মরম অসিনা লৈবাক অসিগী শেম্মীলোন চাওখংপদা মতেঙ ওইগদবা, কুইর-কুইরগসু হেয়া চাওখংলক্কদবা, কৈথেলসু মালেমগী কৈথেল ফংগদবা অসিদি মাঙহনবা চুমদে। তোঁবতবু অতৈ লমদা তৌনবগুস্তা শুল্লজরিবা লমদুদি যুসি য়োল্লোইদবনি। অতোগ্না রাফম অমনা, যুসি পঙয়ান্দা য়োম্বে কবুই ইচীন-ইনাওশিংনা য়োল্লিবা, মীতৌগীসু কক্কচিং, অল্লো, ফেংয়েংগী কয়া অমা য়োল্লি অদুবু অক্কোহোলগী চাংনা কয়ানা? কবস্ত্র ঈশিংনো? হাম্মে শেম্মদা অতোগ্না কেমিকেল য়াওত্রা কনানসু য়েংনদে। য়ুনি হায়রগদি পঙথক থকপদুনা পঙনাদা নাবা ওইগনি। মসি পুস্ত্রমক অচৌবা শিনশঙ অমদা মালেমগী চংনলোনচং গাভুনা হে-শিংবা ময়াম্মা থবক ওইনা পায়খংলবদতা ওইথোক্কনি।

অদু ওইববদি অফবা কালিতি লৈবা মালেমগী চংনলোনচং ইনবা-মালেমগী মশক নাইবা বৌদি কয়ানা লাইসেন্স পীরবা, মালেমগী কৈথেলদসু য়োনবা য়ানবা অয়াম্মা থাক্তা পুথোকপা মীওই লীশীং ৫-১০ থবক তোঁবা অচৌবা শিনশঙ ঐখোয়গীসু মখৌ তাই। মসিগীদমক লৈঙাকপশিংনা তৌফম থোকপা মতম ওই। হীরমসিগী এক্সপের্টশিংনসু মীয়াম খঙবা য়াবা বার্কশোপ সেমিনারনচিংবা তোঁবা য়াই।